
सं० 3ए - 3 - भत्ता - 01 / 2017 - 9992/वि० 

वित्त विभाग 


प्रेषक , 


राहुल सिंह , 

सचिव( व्यय ) । 
सेवा में , 

सभी प्रधान सचिव / सचिव / सभी विभागाध्यक्ष/ 
सभी प्रमंडलीय आयुक्त/ सभी जिला पदाधिकारी , 
बिहार । 

पटना , दिनांक 22 दिसम्बर 2017 
विषय : राज्य के सरकारी सेवकों को देश के अन्दर छुट्टी यात्रा रियायत ( L . T . C .) की 

सुविधा के संबंध में स्पष्टीकरण 
महाशय , 

उपर्युक्त विषय के सम्बन्ध में कहना है कि वित्त विभागीय संकल्प संख्या - 8043, दिनांक 
11/ 10/ 2017 द्वारा राज्य कर्मियों के लिए विभिन्न भत्तों के पुनरीक्षित दर की स्वीकृति दी गई है । उक्त संकल्प 
की कंडिका -3 ( G ) द्वारा राज्य कर्मियों को केन्द्रीय कर्मियों की भांति प्रत्येक 4 वर्षों के प्रति ब्लॉक में पूरे देश 
की सीमा के अन्दर छुट्टी यात्रा रियायत की सुविधा अनुमान्य किया गया है । साथ ही , L. T. C के अन्तर्गत वेतन 
स्तर आधारित अनुमान्य श्रेणी की स्वीकृति दी गई है । 

2 . उक्त संकल्प में यह भी प्रावधान किया गया है कि पूर्व के संकल्प/ परिपत्र इस हद तक संशोधित 
होंगे । ऐसी सूचना प्राप्त हुई है कि पूरे देश की सीमा के अंदर घोषित गंतव्य स्थान एवं निकतम दूरी से भिन्न 
अलग - अलग स्थानों के साथ यात्रा की जा रही है अर्थात् पटना से गोवा की यात्रा दिल्ली , मुम्बई या बैंगलूरू से 

होकर की जाती है। यह L. T . C के लिए राज्य सरकार द्वारा किए गए प्रावधान के विपरीत एवं L. T . C 
सुविधा का दुरूपयोग है। 

3. अतएव , उक्त संकल्प की उक्त कंडिका 3 ( G )(i ) में अंकित पूरे देश की सीमा के अन्दर के 
सन्दर्भ में स्थिति स्पष्ट करने की आवश्यकता महसूस की जा रही है , ताकि किसी प्रकार का संशय एवं वित्तीय 
अनियमितता न हो । 

4. बिहार राज्य सरकारी सेवक लीव ट्रैवेल कन्सेशन निमयावली , 1986 के प्रावधान के अनुसार राज्य या 
देश के अन्दर चुने गये स्थान पर केवल निकटतम मार्ग से ही आने और जाने का यात्रा भत्ता अनुमान्य है । 
उपर्युक्त प्रावधान आज की तिथि में यथास्थिति प्रभावी है । उदाहरणस्वरूप यदि कोई सरकारी सेवक अपने नियंत्री 
पदाधिकारी को L. T. C. हेतु चुना गया स्थान चेन्नई घोषित करता है, परन्तु दिल्ली / मुंबई होते हुये चेन्नई की 
यात्रा करता है तब ऐसी स्थिति में पटना से चेन्नई के लिए निकटतम मार्ग का यात्रा भत्ता ही अनुमान्य होगा। 
नियंत्री पदाधिकारी L. T . C . हेतु सरकारी कर्मी द्वारा घोषित / चयनित एक ही गंतव्य स्थान के आधार पर L. T . C . 
के प्रयोजनार्थ स्वीकृत्यादेश निर्गत करेंगे , न कि एक से अधिक स्थानों के लिए । 

बिहार - राज्यपाल के आदेश से 

राहुल सिंह , 
सचिव ( व्यय) । 


अधीक्षक , सचिवालय मुद्रणालय , 

बिहार, पटना द्वारा प्रकाशित एवं मुद्रित , 
बिहार गजट ( असाधारण ) 1210 -571 + 10- डी0टी0पी0 । 

